



MITT SENA ILU NQATA' ID-DFIN MILL- BAŻILIKA TA' SAN ĠORĠ

Mill-Kan. Dun Nikol Vella Apap

Fl-1506 il-Knisja l-qadima ta' San Ġorġ kienet qed timbena mill-għdid. Dan jixthu l-testament ta' Andrea Bonnici, residenti fil-Kastell, li kien sar fit-28 ta' Settembru 1506. Fih naqraw li dan hallagħall-brubietu, lill-Knisja ta' San Ġorġ, Parroċċa fir-Rabat l'Għawdex, li kienet qed timbena, biex wara mewtu jiġi midfun f'ija. Il-prokuraturi ta' din il-Knisja kellhom ihallsu (mill-flus li halla) lill silt qassisin meta jmut, u f'għuluq ġimgha minn mewtu u fl-anniversarju. Kien halla biċċa raba' fil-kontra ta' Cortin li kienet l'idejn Andrea Finara'.

Fil-testament ta' Manella de Theobaldo, li għamlet fit-8 ta' Settembru 1547, staqurret li riedet tindfin fil-Knisja Parrokkjali ta' San Ġorġ: "Item voluit eius cadaver inuari et seppelliri intus Ecclesiam Parochialem Sancti Georgii". Bil-malli iffisser li din riedet li l-katavru tagħha jindfin fil-Knisja Parrokkjali ta' San Ġorġ?

IL-PARROĊĊA TA' SAN ĠORĠ FIL-BIDU TAS-SEKLU SBATAX

Il-Knisja Parrokkjali ta' San Ġorġ giet restawrata kif xtaq l-Isqof Gargallo fis-snin ta' wara. Ix-xogħol fuqha beda fl-1594 u spieċa fl-1609. Meta l-Knisja tlestiet kienet ta' daqs konsiderevoli. Kella għamla ta' salib orna ta' "TAW". Il-bieb kien iħares fuq il-Punent, u kien magħluq bil-grada ta' l-injam. Il-ġewwa mill-grada kien hemm hawt ta' l-ilma mbieriek. Il-fonti tal-magħmudija, u tiegħa zghra fejn kien jizamm iż-żejt tal-Grizma kienu fuq il-Presbiterju. Il-kwadru titolari kien sabiħ hafna, u kien jirrapreżenta xbieha ta' San Ġorġ fuq iż-żiemel. Fuq in-naha tal-tramuntana kien hemm ċimiterju spazzjuz b'kappella zghira dedikata lil Santa Katerina³.

Fil-Matrici kien hemm il-problema tad-dfin. Mill-Kastell id-dfin għall-pubbliku in ġenerali kien iprojjbit, u l-ftit spazju li kien hemm fil-Korsija kien riservat l-biċċa l-kbira għall-familji

noibli. F'Għawdex dan id-dfin kien isir biss f'San Ġorġ, fiċ-ċimiterju li kien hemm miegħu⁴.

Mill-Vista Pastorali ta' l-Isqof Mons Baldassare Cagliares (1613-1633) lill-Knisja Parrokkjali ta' San Ġorġ, nhar il-Gimgha 23 ta' April 1621, jirriżulta li l-Isqof, wara li żar l-artal magħgur, halla miktub li din il-Knisja għandha fuq il-lemin tagħha 'ċimiterju wiessa u dekoru'. Il-bieb jingħalaq min-naha ta' ġewwa tas-sagrestija.⁵

IL-BINI TA' KNISJA PARROKKJALI ĠDIDA U KBIRA

Kull ma jmur il-poplu tar-Rabat beda dejjem jikber, u l-bini żviluppa dejjem madwar il-Knisja Parrokkjali ta' San Ġorġ, hekk li din il-parroċċa sallum baqgħet fiċ-ċentru storiku tar-Rabat. Minn fuq is-swar tar-Rabat il-parroċċa ta' San Ġorġ tidher fiċ-ċentru preciz tar-Rabat, dejjem milhuqha min-nies tar-Rabat u ta' l-irhula kollha l'Għawdex.

Huge Braun fil-Ktieb tiegħu to An Introduction Maltese Architecture (Malta 1944), f'pagna 33 jgħidilna li (Vitor) Cassar kien disinjatur tajjeb. Fost ix-xogħlijiet tiegħu l-iktar li jsemmi huma seba' torrijiet u silt knejjes, l-aħhar waħda l-Parroċċa ra' San Ġorġ.⁶

L-istoriku Pietru Pawl Castagna jgħidilna li l-Knisja Parrokkjali ta' San Ġorġ f'Għawdex hija ta' l-Arkitett ta' l-Ordni, bin Girolamo, Vittorio Cassar.⁷ Il-holma tal-parruċċani ta' San Ġorġ bdiet issehh fis-7 t'Awissu 1672 meta fi zmien il-Kappillan Għawdxi Dun Anġ Bonnici, tqiegħdet l-ewwel gebla tal-knisja l-għdida.⁸ Il-Gvernatur l'Għawdex il-Kommandatur Francesco de Corduba kien imur igorr il-gebel fuq spallej waqt il-bini tal-knisja. Barra min hekk kien hallas għall-kwadru titolari xogħol tal-Mattia Preti.⁹

Din il-knisja parrokkjali hija l-ewwel waħda minbija f'Għawdex f'forma ta' salib latin, bil-kor, kappelluni, korsija u koppra. Din il-knisja l-għdida kella għal-fil-korsija, fil-kappelluni u fil-kor. Il-kanerija kienet fejn illum hemm il-kappella ta' Ġesù Marija. L-'Ossarju', jiġifieri l-fossa, fejn kienu jixthu l-għadam meta jtnaddaf xi qabar, kienet fil-ġenb ta' l-artal ta' l-Erwieh fejn illum hemm in-niċċa ta' Sant Antnin u fejn naqel sas-sena 1945, kien hemm in-niċċa ta' San Ġorġ. Dan kien qabel ma nbniat l-arzella (abside) fil-kappellun ta' l-Erwieh.

Insibu miktub fir-registru tal-Mejtin

tal-Parroċċa ta' San Ġorġ li fit-13 t'Awissu 1672 kienet mietet Giovanna bint Mikiel Aguis u Cathernuzza, ta' hames xhur u għet midfuna fil-Knisja Parrokkjali ta' San Ġorġ.¹⁰

L-Isptar ta' San Gwann Battista u Sant Antnin ta' Padova, ta' Pjazza San Frangisk, huwa mibni b'ċens perpetwu fuq xi partijiet mill-artijiet tal-Patrijet Frangiskani Konventwali u tal-Fratellanza tal-Erwieh tal-Purgatorju tal-Parroċċa ta' San Ġorġ.¹¹ L-art li fuqu hemm din il-binja għadha propjetà tal-Fratellanza ta' l-Erwieh. Il-Gvern ta' Malta kien għadu jħallas iċ-ċens (illum m'għadux) sa ftit snin ilu lill-istess Fratellanza.¹² Il-Vjatku tal-morda għal dan l-isptar kien johroġ mill-Knisja Parrokkjali ta' San Ġorġ u d-dfin ta' dawk li kienu jmutu f'dan l-isptar kien isir f'din il-parroċċa qadima ta' San Ġorġ.

MITT SENA ILU JINQATA' ID- DFIN F'SAN ĠORĠ

L-Awtoritajiet Sanitarji kienu ilhom bil-hsieb li jaqtgħu d-dfin minn ċerti knejjes fir-Rabat. Niftakar lil Mons Fortunato Grech jgħidli fis-snin erbgħin, meta jien kelli għaxar snin u kont midha sewwa tad-dar tiegħi, li meta dan kien Kjeriku wara l-antiporta l-qadima fil-Knisja Parrokkjali ta' San Ġorġ lahaq kien hemm għad-dfin erba' kadavri.

Fis-27 ta' Novembru 1893, il-Gvern ta' dak iż-żmien, ta' bidu biex jimbena ċimiterju fil-lokalità imsejha "Ta' l-Imghajjem" fil-limiti tal-BelT Victoria.¹³ Dan l-ċimiterju tal-Gvern kien gie mbieriek mill-Arcipriet Dr. Felice Refalo (1869-1917) bhala delegat ta' l-Isqof Mons Ġann Marija Camilleri, Agostinjan.¹⁴

Fis-sena 1899 gew ivvutati 370 lira biex jtkabbar l-ċimiterju ta' "l-Infetti" u jsiru 160 qabar iehor.¹⁵ F'Settembru 1899, mill-sena ilu, gie projbit id-dfin f'San Ġorġ, fiċ-ċimiterju ta' Santu Wistin, u f'dak ta' l-Għonq. Gie wkoll projbit id-dfin fil-Kappella ta' Santa Barbara u fil-Knisja ta' Savina. Il-mejtin bdew jiġu midfuna fiċ-ċimiterju l-għdid.¹⁶

L-aħhar dfin li sar fil-knisja Parrokkjali ta' San Ġorġ kien fit-23 ta' Lulju 1899. Gie midfun Frangisku Farrugia ta' erbatax-il xahar, iben M'Anġlu Farrugia u martu Carmela mwieda Cauchi.¹⁷ L-oqbra fil-knisja damu jidhru sas-sena 1914, meta l-korsija u kappelluni nksew bl-irham



abjad u griz. Ta' kull sena fit-2 ta' Novembru, l-Ghid ta' l-Imwiet, l-Arcipriet ta' San Ġorġ, wara quddiesa koncelebrata, fl-ahhar jinzel fil-korsija u l-kappelluni jbierek l-art kollha tal-knisja fejn darba kien hemm l-oqbra ta' l-gheziez missirijietna.

RIFERENZI:

1. Il-Bażilika Proto-Parrokkjali ta' San Ġorġ Martri, 1978. Nru 4 J. Bezzina, Il-Bni tal-Knisja ta' San Ġorġ, 1506-1678, p.17
2. San Ġorġ Għawdex. Festi Lulju 1995. Nutar E.F. Montanaro. Mill-Istorja tal-Knisja ta' San Ġorġ, 1450-1565. P.13.
3. San Ġorġ Għawdex. Festi Lulju 1999. P. Mizzi. Piki u Partiti fir-Rabat Għawdex. p.15.
4. Ibid. op. cit. P.16.
5. San Ġorġ Għawdex. Festi Lulju 1991. Il-Vista Pastorali ta' Mons Bakdassare Cagliari. Il-knisja Parrokkjali ta' San Ġorġ. Kan. N. Vella Apap. P.83.
6. Il-Bażilika Proto-Parrokkjali ta' San Ġorġ Martri 1978. Nru.4. J. Bezzina. pp.30,32.
7. P.P. Castagna. Malta bil-Gzejjer Tagħha u il-Għadda minn Għalihom. Stampat għat-Tieni Darba. 1869. It-Tielet Parti. Appendici, p.100.
8. Alexander Bonnici OFM Conv. Il-Matrici Kolleggjata ta' l-Assunta u l-Ewwel Parroċi ta' Għawdex (1975). p. 36.
9. Achille Ferres. Descrizione Storica Delle Chiese di Malta u Gozo. (1866) pp. 553,554.
10. Lib. Matr. Et Def. Sancta Par.li Ecc. S.ii Georgii M. Vol.1. Matr. 1626-1710. p.539.
11. Il-Bażilika Proto-Parrokkjali ta' San Ġorġ Martri, 1976. Hidma, Storja tagħrif. Prof. W. Ganado. B.Sc.M.D., F.R.C.P. (London); Iċ-Cens fuq l-Art ta' l-Isptar ta' Għawdex. p.18.
12. Ibid. op. Cit. p.21.
13. Id-Devot ta' Marija; Marzu 1895, p.57.
14. Ibid. op. Cit p.57
15. Ibid. 18.05.1899, p.538
16. Ibid. Settembru 1899, p.158
17. Liber Defunctorum in Domino Ecclesiae Parochialis D. Georgii M. Ab Anno 1882 Usque Ad Annum 1927, Vol 5, p.225.